



minn Frans Sammut B.A., S. Th.Dip., M.Ed.



Dun Karm: L-Ambjent Żebbuġi u Lilhinn Minnu

Li Dun Karm tweled Haż-Żebbuġ u mhux f'xi raħal iehor jew belt ohra ta' Malta, kien fil-fehma tiegħi, fattur determinanti fil-hidma letterarja u poetika tiegħu. F'din il-kitba se nagħmel hilti nuri għaliex nahseb hekk.

Mela, Dun Karm tweled Haż-Żebbuġ fit-18 ta' Ottubru 1871 minn Filippu Psaila (ta' Lewtu) u Lunzjata Pisani. Miet Tas-Sliema fit-13 ta' Ottubru 1961 iżda jinsab midfun Haż-Żebbuġ f'dak li kien isejjahlu s-“sepulkru tiegħi”¹ fiċ-ċimiterju ta' raħal twelidu. Missieru kien sikwit ibahħar biex iġib ix-xogħol minn barra u ma kinux jghoddu mal-fqar. Minhabba f'hekk, f'żgħoritu għex aktar ma' ommu u l-ambjent Żebbuġi xorbu aktar minghandha. Dan l-ambjent mhux biss sawwarlu l-karattru tiegħu, iżda baqa' miegħu għal dejjem, minkejja li bosta għexieren ta' snin minn haġtu t-twila qattagħhom il-Furjana, il-Belt u Tas-Sliema. Fost bosta bixriet, għal kollox Żebbuġin, li kiseb Dun Karm kien it-twemmin li għad li mhux fqar ma kellhomx jgħixu fil-hala u l-poeta baqa' sa l-aħħar iġewweż imqar fl-ikel li jiekol u jiehu hsieb li ma jahlix, kif jgħidilna f'kitbiet ta' xjuhitu.

It-tradizzjoni ta' Haż-Żebbuġ kienet wahda ta' għaqal u bżulija, nuqqas ta' fsied u hejm, ġabra, sens ta' familja. Fi ftit kliem, kien ambjent mogħni b'valuri li Dun Karm dara jgħożżhom mhux biss għax tajbin fihom infushom iżda wkoll għaliex insara fil-qofol morali tagħhom. Aġġettiv li Dun Karm ihobb jinqeda bih ta' sikwit f'kitbietu, l-aktar fil-poeżija, huwa “rżin”. Dan huwa għelm ċar ta' kemm Dun Karm trabba jqim is-sens ta' “rażan” fejn kulhadd iqis kemm kliemu u kemm għemilu. Das-sens ta' rażan kien jaqbel wisq mal-bixra klassika jew klassikegġjanti li Dun Karm haddan bhala poeta u għen ġmielu biex johloq armonija bejn il-bniedem u l-poeta fih. Dal-fehmiet ifiġġu ċari daqs il-kristall fil-poeżija li jisimha sewwasew *Ir-Rażna*:

*Meta fuq triqtek jasal
xi jfixklek u xi jżommok
aġħfas il-lġiem lil qalbek,
qiegħed idek fuq fommok;*

*għax id-dagħdiġha tkattar
il-hemm li nkunu fih;
is-sliem jiġi mis-sabar,
u l-hemm itir mar-riħ.*



Omm Dun Karm Psaila

Ta'seba' snin, lit-tfajjel Carmelo Psaila nsibuh l-iskola tal-Gvern ta' Haż-Żebbuġ li dak iż-żmien kienet fid-dar li skont il-ġurnalista Żebbuġi Ġużè Gatt, habib kbir ta' Ninu Cremona, kienet id-dar li fiha tweled Vassalli, haġa li Dun Karm ma kienx jidher li jaf biha għaliex qatt ma jsemmiha. Fost il-kotba li tghallem fuqhom meta kellu mal-hdax jew tnax-il sena kien hemm il-ktieb ta' Dun Salv Ciappara *La Storia del Żebbuġ*² li kif jistqarr Dun Karm fl-ewwel

harġa tas-sunett *Wied Qirda fil-Pronostku* thabbej mal-ġrajja ta' dak il-wied minn dak li qara minnu³.

F'dawk is-snin tas-seklu dsatax, Dun Karm sar midhla taż-Żebbuġin ta' żmien, mifrudin bil-klassi, l-ghonja u l-fqar, tal-ewwel jghixu f'palazzi kbar fi Triq il-Kbira⁴ u fl-inhawi ta' hdejn il-Knisja ta' San Filep u l-bdiewa li jghixu fit-trufijiet u l-haddiema li bosta minnhom kienu jghaddu minn quddiemu fi triqthom lejn il-griebeġ li kienu jghammru fihom. Dun Karm jibqa' jidealizza dan l-ambjent fil-poeżiji tiegħu li nsemmu matul it-tahdita tal-lejla.

Haż-Żebbuġ ta' żmien kien rahal li għadu jiftakar żminijiet ahjar li issa kienu qed ininu. It-tmiem tal-industrija tal-qoton kien ifisser it-tmiem tal-imkien ċentrali li dari kien igawdi dan ir-Rahal. L-ahhar triq ġdida u għal dak iż-żmien sabiha li nfethet bhala sinjal ta' sfog tal-progress kienet dik li ssemmiet għall-Isqof Caruana⁵ u li fiha bnew djarhom, kbar bhal ta' dawk ta' Triq il-Kbir, l-ghonja li baqghu joqogħdu r-rahall. Dan kien iż-żmien ukoll li bosta mill-familji l-kbar, magħrufin ma' Malta kollha, kienu telqin mir-Rahal biex imorru fl-inhawi l-ġodda ta' Tas-Sliema. Fl-1855 Dun Karm ukoll telaq minn Haż-Żebbuġ biex imur is-Seminarju fejn baqa' joqogħod 25 sena shah.

Iżda sa ma nfatam minn rahal twelidu li fih sar raġel tas-seklu dsatax (u baqa' marbut miegħu sa l-ahhar) kien lahaq sawwar il-karattru tiegħu b' bixriet Żebbuġin li kif se naraw baqghu miegħu għomru kollu, uhud minnhom sewwasew minhabba fi ġrajjet li laqtuh matul il-mixja tal-hajja twila li għex. Meta mietlu missieru, kellu 21 sena, kien 'il bogħod minn Haż-Żebbuġ u qed jghix f' ambjent divers, ambjent li jaqtgħu 'l fuq min-nies li kien jaf qabel. Għandu mnejn il-firda ma hasshiex daqs kemm kien ihossha kieku ma kellux dal-hwejjeġ itaffuhielu, fosthom il-fatt li kellu ommu għadha hajja. Dil-firda kellu jhossha aktar 'il quddiem meta mititlu ommu. L-imhabba li Dun Karm kellu lejn ommu ma tidhirx biss fil-poeżiji tiegħu, imma mliissna bl-aktar mod ċar fin-noti li għamel għat-traduzzjoni tiegħu ta' *L-Oqbra* ta' Foscolo⁶ fejn isemmi l-poeżija tiegħu *A Zacinto*. Dun Karm jghid sewwasew hekk: "dak il-hin ftakar f' ommu li kienet thobbu u dejjem tiġri warajh bi hsiebha, u xtaq il-wens tagħha, u xerred demgħa għaliha; għaliex fil-biża' u fil-hemm ix-xbiha tal-omm tlehh l-ewwel wahda ġo hsiebna." Taqblu miegħi li Dun Karm donnu qed jinqeda bi hsus Foscolo biex ifisser il-hsus tiegħu nnifsu. Ix-xebh u l-analoġija li Dun Karm lemah f' Foscolo, għad li snin twal wara, kienet din: Foscolo kien Milan waqt li ommu kienet Venezja, hekk kif Dun Karm kien il-Furjana u ommu Haż-Żebbuġ. (Qiegħed insemmi din l-analoġija b' ċertu jedd għaliex Dun Karm innifsu, esplicitament u speċifikament kien qiegħed il-hin kollu jiġbed analoġija bejn ġrajjet Foscolo u ġrajjet Vassalli biex johroġ tifsiriet mohbija). Il-bogħod fiżiku fit-tieni każ kien, m'għandniex xi ngħidu, hafna iżgħar fir-realtà storika minn dak ta' Foscolo, iżda relattivament u emottivament qajla kien hemm xi qabza bejniethom. Bhal Foscolo, Dun Karm kien ihoss li ommu "tiġri warajh bi hsiebha". Fil-wens ta' dan il-hsieb, Dun Karm kien donnu għadu fil-wesgħat tal-wileġ u tar-raba' ta' Haż-Żebbuġ.

Lil hinn minn Haż-Żebbuġ, fl-ambjent akkademiku tas-Seminarju, Dun Karm sar midhla tal-ilsien Taljan u tal-letteratura tiegħu. Intebah ukoll, mhux biss bis-sejha għal qassis (kif sar fl-1894), iżda wkoll bil-lehma u bit-tnebbih tiegħu nnifsu bhala poeta u bil-versi li kiteb bit-Taljan, l-aktar bil-kteb *Foglie d'Alloro* (mahruġ fl-1896 meta Dun Karm kellu 25 sena, l-aqwa żmien għal hrug l-ewwel xogħol ta' kittieb) kiseb il-laqam ta' ġieħ taz-*Zanella Maltese* billi Zanella kien qassis u poeta jikteb bil-lehma neo-klassika.

F'dawk is-snin qajla kien jitla' lejn Haż-Żebbuġ għajr fil-btajjel u l-festi. Baqa' n-naha t' isfel billi kien qed jgħalliem is-Seminarju bil-paga ta' £8 fis-sena u b'hekk ma kellux għalfejn joqogħod iterraq ta' kuljum barra milli kien imdawwar bil-kotba u bl-istudenti li magħhom kien iqattal-ġranet tat-tagħlim u l-għaxijiet li fihom ikantaw u jdoqqu l-mandolini. (Fost dawn l-istudenti kellu liċ-ċekken Ninu Cremona li 'l quddiem kellu jsir wieħed mill-egħžeż hbieb tiegħu)⁷.

Fil-poeżiji ta' dawn is-snin ma nsibux allużjonijiet għall-wirt Żebbuġi jew għall-hajja Żebbuġija. Huma poeżiji individwalisti li jixhdu perijodu li fih il-poeta kien hieles mix-xkiel (jekk id-dmir huwa xkiel) li jrawwem l-imhabba lejn art twelidu. Huma vrus li jixhdu żmien li fih il-poeta seta' jahseb u jtkellem dwaru nnifsu, imqar dwar il-kapriċċi idjosinkratiċi tiegħu. Kien iż-żmien meta siefer safra, għal dik il-habta twila ġmielha, li haditu Tuneż, Pariġi u Londra. Ritratti li għandna ta' dak iż-żmien juruh liebes ta' ġellied Għarbi – kapriċċ kbir għal dak iż-żmien li jixhdu bhala bniedem wisq anqas konvenzjonali milli jidher f'bosta poeżiji tiegħu. Fl-1903 mbagħad hareġ il-ktieb *Versi* mitbugħ f'Palermo.

Fis-sunett *A Vincenzo Monti*, wiehed mill-mudelli dejjiema ta' Dun Karm, minsub f'Foglie d'Alloro, nintebhu bil-lehma neoklassika li baqghet mal-poeta tul il-karriera kollha tiegħu u tul hajtu kollha. Nintebhu wkoll bil-hena ta' Dun Karm hu u jinxtehet bil-qalb kollha fid-dinja tal-mudelli tiegħu⁸ li magħhom imur jimrah (hu jghid "imkaxkar") u jhuf tul il-wileg u l-bwar imbierka mill-allat klassiċi. Ifakkrek f'Keats, l-ewwel darba li qara lil Omeru maqlub għall-Ingliż minn Chapman. Izda mqar biex jistqarr lil Monti kemm jitgħaxxaq bil-vrus u bit-triq li jehduh tulha, xorta jinqeda bi xbihat mehudin mill-kampanja u jekk Keats jiftakar fi "*stout Cortez*" ihares lejn il-wesghat bla tarf tad-dinja l-ġdida, Dun Karm jinqeda bil-wesghat arkadiċi, klassiċi, taht sema jiddi. Ma' Monti Dun Karm jimrah tul meded ta' hena li jaghtuh hjiel ta' dak il-"jum bla tmiem" li snin wara kellu jsemmilna fl-*Innu ta' filgħaxija*, innu li jgennen lil kull min qalbu tinqasam bil-kobor tal-lehma safja.

Tmiem snin il-hena ġie hesrem fuq Dun Karm bil-mewt ta' ommu fl-1909 u sena wara meta żar Malta Monsinjur La Fontaine, bil-ghan li jagħmel inkjesta fis-Seminarju fuq xi xnighat li kienu waslu għala widnejn il-Vatikan. Id-difensuri tal-Knisja, m'għandniex xi nghidu, riedu jtaffu l-pass mehud kontra Dun Karm billi jishqu li hu kien sensibbli wisq u jiehu għalih aktar min-normal. Fost dawn, tistagħgeb, kien hemm ukoll il-Professor Dun Karm Sant li kien habib sew ta' Dun Karm u kiseb kopja ta' xogħol Vassalli minghandu bhala rigal ta' jum l-ordinazzjoni. Jiena kont qrib hafna tal-Professor Sant fl-ahhar snin tiegħu u minn kliemu nista' nixhed li kien baqa' jhobb u jqim bi kbir lil Dun Karm. Izda bhall-ahwa li għad li jhobbu lil xulxin aktar huma lesti jaqbzu għal ommhom, Sant kien jagħmel hiltu kollha biex jgħatti lil ommu l-Knisja.

Il-verità, izda, kienet li l-Vatikan dak iż-żmien kien għaddej minn żminijiet ta' inkwiżizzjoni qalila u bla qalb. Wara li għaddeu is-snin horox ta' Pio Nono, kienu issa s-snin mhux aktar rotob ta' Piju X li kien imhasseb wisq bil-Moderniżmu ġej minn Franza u biex jilqa' għat-tharbit li beza' li jiġi minnu għat-Twemmin Kattoliku hareġ il-famużi enċikliki *Lamentabili* u *Pascendi*. Skont Carlo Falconi⁹, Piju X qal hekk, fost hwejjeġ ohra, dwar il-Modernisti: "Jistennew li nimxu magħhom biż-żejt, bis-sapun u biż-żegħil; imma aktar jisthoqqilhom jaqilghu xebgha ponnijiet.

Meta tkun fi dwell, ma tistax toqghod tqis id-daqqiet, imma taghti kemm tiflah; il-gwerra ma ssirx bil-ghemejjel tal-hniena: hija ġlieda, dwell." Meta jtkellem hekk il-Papa, wiehed jista' jobsor x'se jagħmlu ta' tahtu, u l-aktar, kif iżid jghid Falconi, dawk ta' madwaru li holqu xibka ta' spjunaġġ fuq shabhom u fuq il-qassisin kollha.

Ix-xejra l-ġdida ta' suspetti f'kollox u f'kulhadd bdiet fl-1903, ftit wara l-inkurunazzjoni ta' Piju X, bit-tahdita li Dun Antonio Fumagalli għamel fil-bidu tas-sena akkademika.¹⁰ Fumagalli wissa lis-semmiegha ta' quddiemu li kellhom jibqgħu għassa b'seba' għajnejn kontra s-semm intellettuali li feġġ fi Franza u qed jixtered mal-Italja kollha. Kien qed jghid għal għadd ta'



Karmnu Psaila ġuvnott liebes ta' Għarbi waqt safra t'Tuneż

fehmiel magħrufin bhala “l-Moderniżmu” mhaddnin minn xi studjużi Kattoliċi Ffrancizi li, b’nuqqas ta’ qbil ma’ Tumas Akwinu, kienu jishqu li kien hemm qabza bejn l-għarfien naturali u sopranaturali. Din il-qabza ma kinitx tista’ tinqabeż, kienu jghidu dal-“Modernisti”. Skont Fumagalli, il-ghan tagħhom kien li jdgħajfu l-ortodossija Kattolika u t-twemmin tal-Kattoliċi li kienu joqogħdu għal dak li tghallimhom u tghidilhom il-Knisja. Minn dat-twemmin qarrieq, qal Fumagalli, kien ġej ir-relattivizmu u x-xetticiżmu ta’ żmienhom.

M’hemm l-ebda dubju li Dun Karm la kien minsus mill-fehma tar-relattivizmu u lanqas minn l-ebda hjiel ta’ xetticiżmu. Dun Karm kien qassis Kattoliku f’kull sens u għad li ma kienx jahdem fil-parroċċa, u mitluf fil-kotba u fl-istudju baqa’ bla mittiefes minn kull fehma li tnaqqaslu twemminu fil-papat u fis-setgħat tiegħu bhala l-mexxej tal-poplu t’Alla.

Imma, tghidli qalbi, qajla kien jimpurtah La Fontaine, dak li sema’ dwar Dun Karm u s-Seminarju kienx minnu jew le. Ix-xnighat saru xiljiet u ma damx ma hareġ l-amar li l-għalliema tas-Seminarju ma jibqgħux jgħixu hemmhekk iżda filgħaxija jmorru jorqdu x’imkien iehor ¹¹. Ftit tas-snin wara t-trauma li ġarrab minhabba f’dil-ġrajja kerha u billi dik li setgħet wensitu u kennitu minnha, kienet mititlu sena qabel, Dun Karm tkellem hekk dwarha fil-poeżija *Lill-Kanarin tiegħi*:

*Għaliex fejn żrajt il-ward kiber bil-kotra
Xewk u għolliq u min bi mħabbtu saffa
Seta’ jsabbarni, intemm qabli ġo qabar.*

It-tkeċċija mis-Seminarju tatu ġewwa wisq lil Dun Karm. F’daqqa wahda l-imhabba li kellu għall-Ilsien Taljan, l-ilsien li f’għajnejn bosta kien f’waqt wiehed jiġbor fih il-ġmiel estetiku u l-qofol tal-Kristjaneżmu bdiet tiċċajparlu. Il-hsara psikoloġika u emottiva li saritlu kienet ġejja **minn nies** li kienu jhaddnu dan it-twemmin estetiko-religiżuż. Issa hass li t-twemmin tiegħu ma kellux bilfors isib l-espressjoni tiegħu bl-ilsien li kien il-ghelm ta’ dawn in-nies bla qalb u sur kontra l-ilsien u l-kultura tal-hakkiema ċivili li x-xilja kontrihom kienet li kienu Protestanti.

Din it-trauma qawwija u l-konsegwenzi tagħha lili jfakkruni fit-trauma li ġarrab Galileo meta għaddewh boxxla u waqt li abjura (għad li xorta baqa’ jliessen “*eppur si muove*”) ma kitibx aktar bil-Latin iżda bit-Taljan u ġennen lil shabu x-xjenzjati li billi ma kinux jafu b’dan l-ilsien la setgħu jibqgħu jikkorrispondu miegħu u lanqas iżommu ruhhom aġġornati mas-sejbiet u l-kixfiet tiegħu.

Fl-1911, Dun Karm kien qieghed jiġbor il-ġabra tal-vrus bit-Taljan *Viola* u waqaf. Dan kien ukoll iż-żmien li fih iż-żewġ patrijotti Maltin, Ġużè Muscat Azzopardi ¹² u Dun Pawl Galea, li għad li mkissrin sew fit-Taljan, kienu jagħrfu s-siwi u l-qofol tal-Ilsien Malti bhala l-ghodda ewlenija għall-kisba tal-għarfien u tal-identità tal-poplu Malti, hajru lil Dun Karm jibda jikteb bil-Malti.

Din il-bidla tal-ilsien bhala għodda għall-poeżija ma kinitx xi haġa żgħira, bhalma ġieli rajnieha ssehh f’xi poestastri li daqqiet jiktubulek, jew iharbxulek, xi haġa bl-Ingliz u daqqa bil-Malti u daqqa, (għaliex le, la għandhom daqstant hila?) bit-Taljan ukoll. F’poeta serju bhal Dun Karm, dil-bidla kienet tfisser bidla mill-qiegh, dik li Kuhn isejhilha *paradigm shift*, ċaqliqa minn paradigma għal ohra. ¹³ Mill-ambjent Taljanegġanti tas-Seminarju, Dun Karm reġa’ lura fl-ambjent għal kollox Malti b’laqta Semitika qawwija ta’ rahal twelidu. Għad li mar jgħix il-Belt, fi Triq l-Ifran fejn dam 26 sena shah, spiritwalment kien mill-ġdid fl-ambjent fejn twieled u



Karmnu ma’ ġuvintur shabu fil-Kampanja

trabba, fejn trawwem u tghallem jaghti l-ewwel passi tal-hajja, fejn tghallem jittellem u jhaddem rasu, isir midhla tal-karattri tan-nies, fi ftit kliem jilhaq l-għatba tal-maturità.

In-niket li hass jagħfas fuqu meta kien il-Belt ma kienx imnissel tant mill-gheluq fiżiku tal-Belt (li tabilhaqq dak iż-żmien kienet mgħammra iktar bin-nies u għalhekk tifgak iktar mill-lum) – għeluq imfisser b'dal versi “Ma rridx niddellel iżjed f'dawn it-toroq / li minnhom jidher terha kahla s-sema” **riferenza għall-poeżija** b'kuntrast mal-ftuh ta' Haż-Żebbuġ daqskemm mill-firda minnu li issa hassha b'qawwa akbar għaliex imxennaq għalih bil-ghan li jislet mill-meded tiegħu (u mhux mill-wesgħat misthajla ta' Monti) l-inspirazzjoni li hass il-htieġa tagħha biex ilaħhaq mal-vokazzjoni ġdida tiegħu. Dun Karm ifisser dawn il-hsus fil-poeżija *Xenqet ir-Raba'* bix-xbihat li ġejjin:

Ir-rtuba helwa tal-ħaxix niedi (taht riġlejha), u fuqu *l-beraħ tas-sema safi*, madwaru bhal ninfi ġejjin mill-iżmna klassiċi *xebbiet suxthom mikxufa*, *jew safra daqs id-deh'b*, *jew sewda tuta*, *qawwija fi mħabbithom siekta*, u jimxu mixi rżin (ir-rażan klassikegġjanti dejjem huwa ma' Dun Karm) għalkemm *genbejhom jaqbzu ma' kull medda ta' riġel*, u *sidirhom jiżfen mal-mixja*, u f'dax-xenarju idillijaku flok imur jimrah tul il-meded pagani tal-Monti, jistqarr:

Irrid dar ċkejna li fuq gbinha tisreġ
Ix-xemx ta' nofs inhar, imżejna bl-aħdar
Tad-dwieli u tal-laring, nadifa u bajda
Bl-insiġ tar-rahal,

U hemm nixtieq immut: minn hemm tittajjar
Aktor hafifa qalbi lejn is-sema;
Aktor hieles hemmhekk jinġabar hsiebi
Fil-hniena t'Alla.

Xenqet Dun Karm hija xenqa għall-ghejjun li huwa ntebah li kellu jerga' jixrob minnhom, u xenqa mnikkta bl-għarfien tal-fatt li kien imbiegħed minnhom meta l-aktar htieġhom. Min-naħa l-oħra, 'il bogħod x'aktarx żied iqanqallu f'qalbu mħabba akbar lejhom għax iċ-ċahda taf tnisel h'sus eqqel minn dawk li l-għatx tagħhom jittaffa malajr u bil-heffa. Sogħbien u mnikket bid-dnewwa li ġarrab, imxennaq għal dak li fil-fehma tiegħu seta' jnaqqaslu s-sogħba u n-niket li qegħdin ikidduh, Dun Karm irnexxielu aktar jagħsar minn qalbu fehmiel qawwija, helwin għad li fuqana, u jroddhom fuq il-karta skont l-istedina ta' Ġużè Muscat Azzopardi¹⁴ li fih kien lemah dixxiplu ġdid u ta' fejda għall-kawza tal-Malti li kien imdawwar b'ghedewwa minn kull naħa.

Sa l-1914 ġa kellu għadd ġmielu ta' poeżiji li fil-fatt harigħom f'*Ġemgħa ta' Poeżijiet li ktibt bil-Malti* fis-sensiela *Kotba tal-Mogħdija taż-Żmien* mahruġa minn Alfons Marija Galea. Poeżija tipika ta' dak iż-żmien hija *It-Tifla tar-Raba'* li fiha naraw tfajla (Dun Karm jgħidilha “tifla” għaliex irid idahhal inkiss il-konnotat ta' “bint”, iżda jhalliha “tifla” bhal meta ngħidu “tifel tar-rahal”) – tfajla safja mingħajr hjiel ta' żina, b'kuntrast mal-imqarbin tal-belt li kien jiddejjaq bihom Dun Karm, bieżla u sabiha. Għad li dix-xebba m'hijiex storikament minn Haż-Żebbuġ, hija tipika tal-kampanja li Dun Karm kien trabba fiha u sar midhla tagħha madwar raħal twelidu u mbagħad raddha sublumi fi vrusu. Din ix-xebba mogħnija bil-virtujiet kampanjoli li Dun Karm ried jgħolli u jfahhar hija vara dirgħajha u riġlejha godlin, hienja u dahkana, tbakkar u tishar kemm fis-sajf kemm fix-xitwa fix-xogħol tal-biedja, bla qatt ma tgerger, bil-lejl torqod mistrieħa rقاد bla mittiefes mill-holm jew mill-biża' u matul il-ġurnata twila tal-hidma, tixxieghel tul ir-raba' mdawra b'ambjent klassiku ta' armonija bejn il-bniedem, il-bhejjem u n-natura (xeni li jfakkruna fil-Latin Longinu u f'għadd ta' poeti Taljani mill-arkadiċi sa Leopardi).¹⁵ Dan kollu l-poeta jilmhu jirkaċċa max-xbiha tal-ghadjet hżiena kif tixidhom it-

tfajla li tghaddi “l-iljieli fid-daqq u ż-żfin u n-nhar fil-ghażż u l-frugħa” li bil-maqlub tat-tifla tar-raba’ li hija godlija u mibruma (sahha fiżika mnissla u mżewġa mas-safa spiritwali) hija “sfajra u midbiela” u treqq qaddha ġo l-azzar iebes halli tidher irraq u għalhekk aktar senswali u tqanqal lill-irġiel li jarawha għaž-żina. F’dawn iż-żewġ xbihat, Dun Karm jiġbor it-“tajjeb” u l-“ħażin” imlahhmin, fuq naha, fil-kampanja, u fl-ohra, fil-belt.

Fi tmiem is-snin sittin niftakar hareġ film *Prime Cut* (Amerikan imma tajjeb) li donnu ried jgħidilna li l-ħażen m’huwiex fl-ibliet iżda fil-kampanja. Imqar ix-xena li jara hu u hierēg mill-belt tibda tiddallam għax is-sema jibda jtella’ u s-shab jahkem kullimkien. Dun Karm bil-maqlub. Fil-belt hemm il-ħażen kollu tad-dinja: iż-żina fl-imġiba sfiqa tan-nisa li jwassal messaġġi foloz ta’ mhabba fiergħa, il-hjiena ta’ min mohhu biex jagħmel il-flus u għal dan il-għan jinseġ u jfassal pjani ta’ hjiena, l-għeluq tal-bini għoli li jmarrad u jzomm l-arja ħażina mgħobbija mard tal-ġisem li jiżdied ma’ dak tal-mohħ ta’ dawk li fi kliem il-poeta “jithaddtu whudhom”, kif rajnieh jgħid qabel *f’Xenqet ir-Raba’*.¹⁶



Dun Karm ma’ grupp tal-Leġjun ta’ Maria

Ta’ dak iż-żmien ukoll, sewwasew l-1913, hija l-poeżija *In-Nissieġa*. Hawnhekk ukoll għandna xbiha idealizzata, idillijaka iżda fl-istess hin mhux bilfors imbiegħda mir-realtà, tax-xebba li taħdem bla heda fuq in-newl. Medhija kif inhi taħdem u tagħnet lanqas hsieb il-frugħa tax-xebbiet tal-belt ma jaqgħalha f’rasha u tghix hajjitha f’safa li lil Dun Karm ifakkru fis-safa tax-xebba li għal tjubitha ntgħazlet biex issir Omm Alla. Jekk wiehed jifli l-kliem tal-poeżija jsib li għal Dun Karm kienet haġa ħafifa li jsib il-vokabularju xieraq għax il-kliem kollu mehud mil-lingwaġġ ta’ rahal twelidu: rahal in-nissieġa. Hekk insibu “żerkuna”, “rfies”, “medd”, “mserka”, “deff”, “ħaffiefa” li sa tfuliti, jiġifieri fis-snin hamsin tas-seklu l-iehor u hafna wara li kienet għebet minn fostna s-sengħa msemija minn Dun Karm, kien għadu kliem jinstema’ sew fost ix-xjuħ tar-Rahal.¹⁷

Min huwa midhla tal-letteratura Taljana fis-jintebah bix-xebħ u l-qrubija li hemm bejn Dun Karm u l-poeti neo-klassiċi Taljani, mhux biss Vincenzo Monti li rajnieh ikellem fil-poeżija tal-bidu jew Zanella li miegħu xebbhuh, iżda Ugo Foscolo¹⁸ li fih huwa lemah xebħ ma’ Vassalli u saħansitra Giacomo Leopardi tal-*Canti* li fihom jagħtina dehriet mill-hajja tar-rahāl ta’ żmienu biex minnhom johroġ tagħlimiet morali.¹⁹

Minkejja fil-*paradigm shift* li semmejna, għejjun il-lehma ta’ Dun Karm baqgħu xorta. L-aktar li ċċaqilqet lehmte kien min-neo-klassiku (jew protoromantiku) għar-romantiku propju. U hawnhekk ikollna nieqfu waqtejn biex indaħhlu lil Dun Karm fil-kwadru letterarju xieraq tiegħu, kif uriena b’hila kbira l-Professor Oliver Friggieri f’għadd ta’ kotba li hareġ matul il-medda ta’ mill-inqas tletin sena.

L-ewwel poeta Malti li jidhol sewwasew fil-bixra romantika kien Ġan Anton Vassallo li kien professor tat-Taljan l-Università. Vassallo li kien midhla sew tar-Romantiċiżmu ta’ żmienu li kien jipriedka li l-poplu huwa l-poeta fehem minnufih li allura l-ilsien letterarju ta’ Malta ma kellux ikun it-Taljan iżda l-Malti li kien tabilhaqq l-ilsien tal-poplu. Vassallo kien poeta tassew ta’ żmienu kemm fil-kuntest Malti kemm f’dak Ewropew, l-aktar f’dak Taljan, u f’ċertu sens nistgħu nqisuh bhala wiehed mill-poeta reġjunali Taljani li kienu jiktbu bid-djalett tagħhom flok bit-Taljan (jiġifieri l-Fjorentin li kien qieghed isir l-ilsien tan-nazzjon il-ġdida li qieghda tingħaqad).

F'din il-linja Dun Karm seta' jimxi 'l quddiem b'aktar heffa minn kittieba ohra. Il-vokabularju "tal-poplu" kien midhla tiegħu ġmielu sewwasew għaliex kien jagħmel sehem mil-lingwaġġ Żebbuġi li tgħalliem f'tahdit ommu – mhux ta' b'xejn isejjahlu "l-ilsien li tkellmu bih ommok u ommi" fil-poeżija mahtura liż-Żebbuġi bħalu, Mikiel Anton Vassalli.

Harsa fuq fuq lejn il-proża ta' Dun Karm (barra mill-poeżija li minn qaddisha tuża kliem arkajku fuq il-prinċipji tan-neo-klassiċisti Taljani) nintebhu li għadd kbir ta' kliem m'huwiex ġej mill-għarfien akkademiku (jew in-neoloġiżmi li Dun Karm u shabu hassew li kellhom idahhlu fil-Malti, fuq is-sies tal-għeruq Maltin, biex isahhu dan l-ilsien li minn djalett kien qed jiġi aċċettat bhala lingwa), imma mil-lingwaġġ normali Żebbuġi li jiena bqajt nisimgħu mix-xjuħ tar-rahall imqar sas-snin sittin tas-seklu l-iehor.

Din li ġejja hija lista qasira ta' dal-kliem u frażijiet (mhux fl-ordni alfabetiku imma kif misjub, bl-addoċċ f'xogħlijiet Dun Karm):

bahar żaġħżuġh (li mhix metafora "originali" mahluqa minnu, imma t-titwila tal-użu idjomatiku tal-kelma li tassew tintuża biex tiddeskrivi l-bahar meta jkun "ġdid" u għalhekk "żaġħżuġh" li min jaf kemm kien jisma' lil missieru li kien ibahhar ġmielu jużaha meta kien għadu żgħir), iġġiera (varjant ta' "iġġerra") kif użat minn Vassalli fl-*iStedina*; qada (kif użata fil-*Kantilena* ta' Caxaro), ġidd, dagħdiegħa, imdagħdagħ, żelluma, qamla (tas-siġar), fettah, qabil ²⁰, medda, matulek ja sena, ġmieghi (pl. ta' "ġimgha"), minn mindu (flok "mindu" biss), haqqaqha, sabbar, bis-sakra (mhux "fis-sakra", haġa li jsemmiha wkoll Vassalli fin-noti tal-*Lexicon*), merħba bi (mhux "merħba" biss), hawwel (mhux ix-xtieli u s-siġar biss, imma kulma jidhol fl-art); idemmem, il-harġa (mhux bħal "hruġ" imma għal dak kollu li jinbet u jikber fir-raba') ²¹; derra (bħalma r-riħ ixxerred it-tiben fuq l-andar), qerrieda (flok "hedla" jew "haddiela"), qatigh, xeher, tmeighex, newba, għaqba, sikwit, bixra, xejra, xerqa (+ pronomi personali: "mar għal xerqtu"), widdeb, wemmen, webbel, rawwam (flok "rawwem") randa; rtifed, wilġa, xuxa, kennen, ftit u xejn, libien (bhala "incens"), libet (f'*Il-Jien u lil hinn minnu*, il-Jien mhux jiskot imma jilbet, sewwasew għax safa miksura meta mċanfar), ifantas, harsien (flok "horsien"), ibiddu l-halib (iferrgħuh sa ma jfur 'il barra mix-xfar), rahham, inkaram, jitrod, tengħud, misbuk, mislut, imqanfeż, misbi (meqrud), meghud/a (kif jgħid Vassalli), seffaq, ġgajta, fuq il-lant, qisu l-baxxa jew il-qadi, isensel (f'kull sens, mhux "idomm"biss), damm, fejda, uhudhom (flok "wahedhom"), jobrod u jorqom (mis-sengħa tal-insiġ), u kliem tekniku mis-sengħa tal-insiġ u mill-qasam tal-biedja: taqsam bin-newba, ġelben, gelgel, sajj qieragħ/xitwa qiergħa, xita teħda (mhux tieqaf), sfurija (mhux sfura) tal-mewt, rtuba (umdità) mazkan, hajjen, hell, hada (flok "hdejn"), godli, mibni b'saffejn, twil daqs stwiel, naffar, imwahhar, żriegħ (flok "miżrugh", jew żara' li b'dal-kliem Żebbuġi qaleb il-vers ta' Virġilju; *Nunc seges est ubi Troja fuit.* – "il-lum hemm iż-żara' fejn darba kienet Trojja"), bżulija, habla, kiefer, mgerrex, ihuf u jimrah, imwiegħer, daqqa ta' (**60 poeżija** – kwantità bejn wieħed u **iehor**), habatlu wkoll illi .. (ġralu li), mhabba għajjura (fis-sens pożittiv), divrenzja, vinditta, għomma + pronomi personali, għabra, għabbar, għarbel (f'sens figurattiv), habel (tal-għalqa).

Dal-kliem li Dun Karm hadu mil-lingwaġġ Żebbuġi b'kuntrast ma' kliem ġdid bħal "ħlusija", "ħilija", "bostan" (bhala plural), "lehma", "lehiema" (Il-Mużi), "wetqa", "utieqa", "dewwemija", "ktib" (flok "kitba"), "ħbubija" (flok "ħbiberija") jew "mistizja", li Dun Karm jew hadu min-neoloġiżmi mahluqa b'herqa minn shabu tal-Għaqda tal-Kittieba tal-Malti mwaqqfa minn sieħbu Muscat Azzopardi u li mbagħad sar president tagħha warajh jew **minn neoloġiżmi** mahluqa



Dun Karm sar Monsinjur


minnu nnifsu. Il-lingwaġġ Żebbuġi huwa fil-biċċa l-kbira tiegħu ahrax u qalil bhalma kienu bosta mil-laqmijiet tal-familji Żebbuġin (tal-Kiefer, tal-Kiesah, tal-Mishut) waqt li oħrajn juru kwalitajiet xejn inqas ibsin (tal-Biezel, tal-Fieres) jew juru nuqqas ta' mogħdrija lejn il-proxxmu (tal-Bagħbus, jiġifieri tal-Bahnan, tal-Misrum) u l-bqija.

Meta kiteb il-poeżija kemmxejn twila *Lil Haż-Żebbuġ*, Dun Karm inqeda b'dal-kliem ukoll, imqar il-kelma "qabil" imsemija hawn fuq użaha biex jgħid "razza" jew "tribù". Ir-rahali għandu f'rasu Dun Karm ta' dil-poeżija huwa rahal li fih baqa' nies, fil-biċċa l-kbira tagħhom bdiewa, poplu kburi bl-imghoddi li fih qalulu li kien mogħni b'nies qalbiena, eroj, iżda ċiniku dwar il-preżent; immexxi minn għadd kbir ta' qassisin (fi żmien torbit Dun Karm kien hemm mhux inqas minn mitt qassis f'*Haż-Żebbuġ*!) li jhalluh isib l-isfogh tiegħu fit-tilwim dejjiem u l-ġlied ġieli qalil bejn il-każini tal-banda, sakemm jibqa; jżomm shiha l-fedeltà lejn il-Knisja u lejn il-Papa.

F'*Il-Malti*, Marzu, 1935, Dun Karm jgħid hekk: "Dawn il-versi ktibthom fis-sena 1927, meta fil-btajjel tas-sajf tlajt nghanndi xi erbat ijiem f'dan ir-rahali. Hamsa u ebghin sena ilu, Haż-Żebbuġ kien wiehed mill-aqwa ċentri tal-gżira minhabba fix-xogħol tal-kotnina; il-lum, dan ix-xogħol spiċċa, ir-rahali niżel, għax ma għarafx jaqbad tarf iehor ta' sengha fejjieda." Dun Karm kien qieghed jitkellem dwar Malta ta' tmiem is-seklu dsatax, iżda t-ton li juża u l-bixra poetika li jhaddem tixbah lil tal-kittieba Taljani tal-bidu tas-seklu dsatax u l-iktar l-iktar sa nofs dak is-seklu.

Jekk lil Ġan Anton Vassallo nistgħu nqisuh stilistikament legittimu fiż-żmien fil-kuntest Taljan, Dun Karm fis-sew ma jistax jittqies hekk. Ma ninsewx, qabel mal-Faxxiżmu harbat il-linja naturali li kienet miexja tulha l-poetika Taljana b'rihet poeti bħal Marinetti u oħrajn²² fiż-żmien li qed insemmu, kienu ġa qed jinkitbu vrus tabilhaqq futuristiċi li radmu r-romantiċiżmu dekadenti kollu bħala haġa tal-imghoddi. Dun Karm ma kienx poeta ta' żmienu fil-kuntest Taljan jew Ewropew. Iżda kien ta' żmienu fil-kuntest Malti. Għad li fl-Ewropa, Malta, (u iktar u iktar Haż-Żebbuġ), kienet għadha tgħix bħala nazzjon, fi żmien aktar bikri. Bħala kolonja ta' haddiehor, b'rajha f'idejn il-barrani, kienet għadha fil-benniena tan-nazzjonalità u għadha trid min ibenninha u min ihanninha sakemm tgħaqqad għadamha u tkabbar lahamha. Il-vers tal-ghana li Vassallo għarf bħala l-aqwa vers Malti u li kien jaqbel mal-vers Taljan tattmienja, ferrieh u qabbiezi, kien għadu l-aħjar vers għall-poeżija, għax l-aktar li jinżlilha għasel f'widnejha, iwennisha, isabarha, ifarraġha u fuq kollox irawwimha u jhejjiha għal hwejjeġ aqwa fil-gejjieni.

Dan, Dun Karm kienu jafu sew, għaliex mhux biss kellu l-polz tal-poplu iżda kien jaf sew x'kien jehtieġli l-aktar bħala poplu li għadu jrid isib triqtu lejn id-dinjità li popli oħra kienu ilhom igawduha. Sa dak iż-żmien kienu deħru għadd ta' ġgajtiet politiċi li sqtarrew li l-ghan aħhari tagħhom kien sewwasew il-kisba ta' din id-dinjità. Ix-Xirka tal-Imdawlin, imwaqqfa minn Manwel Dimech²³ ma kellhom l-ebda għodda biex iroddulu s-setgha quddiem il-barrani jew il-hila biex mexxi. Fil-qafas soċjo-politiku ta' dak iż-żmien lanqas jedd għall-vot ma kellhom²⁴. Barra minn hekk, il-moviment ta' Dimech kien kisirha bl-ikreh mal-Knisja u tilef kull tama ta' appoġġ fost dawk tal-iskola li lkoll kienu jistqarru fedeltà u lealtà lejn il-Knisja Kattolika. Terġa', Dun Karm la kien ġej minn familja tal-haddiema u lanqas minn rahal tabilhaqq tal-haddiema. Fi żmienu Haż-Żebbuġ kien rahal tan-neguzjanti, dawk ta' Triq il-



Kampjuni tal-firma tiegħu

Kbira li f'nofsha Misrah San Filep, il-qofol tal-hajja Żebbuġija, u tal-bdiewa u tar-rahhala (Hal Muxi); il-haddiema, minoranza, kienu l-fahhama (Hal Dwin u minn tad-Dawl sal-Hofra).

Il-partit l-iehor, imwaqqaf ghexieren ta' snin qabel u li stqarr bhala s-sies ta' twemminu r-*Religio* u l-*Patria* kien wera biç-çar li jrid jehles mill-hakma Brittanika. Fost l-imsiehba ta' dal-partit kien hemm uhud li jridu jehilsu mill-Ingliżi biex isiehbu lil Malta mal-*Patria* l-kbira jiġifieri l-Italja li ma kinitx ilha li nġhaqdet billi, fost hwejjeġ ohra, hattet is-saltna tal-Papa. Malli l-ġerha tal-ġlieda bejn il-Papat u l-patrijott Taljani fieqet, l-aktar bil-Konkordat ta' Mussolini, il-*Partito Nazionale* ma kien baqagħlu l-ebda xkiel biex imexxi f'nifs wiehed l-ghajta għas-shubija fl-Italja l-ġdida kontra l-hakma Ingliża u l-ghajta għall-Kattoliçeżmu kontra l-Protestanteżmu.²⁵ Bhala bniedem kolt (jew, kif kienu jgħidu dak iż-żmien, "tal-iskola") u fuq kollox poeta li ġa wera hiltu bl-Ilsien Taljan, Dun Karm kien mistenni minnu li jkun jagħmel sehem minn dan il-grupp politiku. Iżda Dun Kam, mixgħuf mill-kastig ingust li kien ġarrab fis-Seminarju kien daq il-qilla ta' dawn il-filo-Taljani u aktar twebbel li l-poplu Malti kellu jissahhah bhala poplu għalih bla ma jistenna l-ghajtna mill-Italja.

Dawn il-fehmiet huma msahhin mhux biss bit-tifsir nofsu mistur fil-poeżiji tiegħu, iżda fl-ittri li kien jibgħat lil Karmen Mikallef Buhaġar fis-snin erbghin meta kien reġa' tela' Haż-Żebbuġ bhala refuġjat mill-hbit mill-ajru tat-Taljani u tal-Ġermaniżi. Iżda dwar dan nitkellmu minn hawn u fit it iehor.

Għalissa nibqgħu nsemmu l-lehma qawwija li silet Dun Karm mill-ambjent naturali u uman ta' rahal twelidu. F'*Lill-Mithna tar-Riħ*, Dun Karm jiġbor il-hsus romantiçi tiegħu mlewnin b'laqtiet ta' nostalgija. Bilkemm ma tisthajjilx li l-poeta jara l-mithna qisha xebba Żebbuġija mibruma u felhana, tahdem fix-xemx u r-riħ tar-Rahal sa ma mbagħad kibret u saret "mara xiha" mhux fis-sens ta' għaġuza imma fis-sens intraducibbli Taljan ta' "*una vecchia signora*", madankollu n-nies li ma baqgħetx taralha siwi, bdiel tghoddha sewwa bhala xiha għakka li għadda żmienha. Iżda bil-maqlub tan-"nies belha" li tidhak biha, Dun Karm itenni:

*Jiena nagħdrek, għadni nħobbok,
Għalkemm tbiddu ż-żminijiet,
Għax tal-ħobż li kont titmagħni
Għandi l-isbah tifkiriet.*

Fl-imtiehen ta' Haż-Żebbuġ ta' tfulitu, Dun Karm jilmah dinja antika, helwa, qalbha tajba,²⁶ li ma kinitx ilha li mietet. Min ilumu jekk id-dinja antika tiegħu mietet hafna wara li mietet id-dinja antika tal-kittieba tal-kontinent? Jekk ġrajjet Malta timxi b'għexieren ta' snin wara dik ta' pajjiżi oħrajn, min jista' jsib htija f'poeta bħal Dun Karm li ried ikun awtentiku u ġenwin fil-konfront ta' pajjiżu? Dan l-aspett tat-tematika Dunkarmjana xi whud mill-kritiçi, l-aktar tas-snin sittin, kien jaqbżilhom. Għal uhud minnhom id-dinja donnha kienet bdiel f'dawk is-snin, għal oħrajn kien hemm raġunijiet li għandhom mnejn riedu jostruħom jew għall-inqas jinsuħom u jnessuħom.

Min irid isir jaf sewwasew dawn ir-raġunijiet hemm il-ktieb *L-Ittri ta' Dun Karm lil Karmen Mikallef Buhaġar*, miġbura b'daħla minn Oliver Friġġieri u bil-qari tiegħu jista' jsir midħla ta' dak li kien iħoss tassew Dun Karm fuq in-nies ta'



Il-bust ta' Dun Karm fiç-ċentru ta' Haż-Żebbuġ

żmienu. B'kumbinazzjoni, jew ghandu mnejn b'kumbinazzjoni xejn, l-ittri li fihom Dun Karm jiftah qalbu dwar il-politika tal-partiti u tal-qassisin shabu kitibhom bejn 1-1941 ul-1943 meta kien reuġjat fi Triq il-Kbira, Haż-Żebbuġ joqgħod għand qrabatu. Kienu dawn snin ta' hbit qawwi mill-ajru ġej minghand dawk li sa ftit qabel kienu jżieghlu bil-Maltin u jfissduhom billi jsejthulhom "*fratelli d'oltremare*" u lil gżiret twelidhom "*l'ultimo limbo dell'Italia*" u hwejjeġ bħal dawn biex idawruhom lejhom u jhabbuhom magħhom.

F'ittra tat-8 ta' Diċembru, 1941 fid-dar 264, Triq il-Kbira, Haż-Żebbuġ, fejn kien refuġjat għand qrabatu, Dun Karm kiteb hekk dwar it-tema tan-nuqqas ta' patrijottizmu fost il-Maltin: "Għidli: imma, Dun Karm, għaliex Malta ma hix ixxurtjatha fl-imhabba ta' wliedha? Nibda biex nġidlek illi bħalma fost il-Maltin, fost il-barranin ukoll issib il-wiehed u 'l iehor: hemm min ihobb lilu nnifsu aktar milli jhobb lil Pajjiżu. İzda għalina l-Maltin hemm raġuni ohra, storika li mal-mixja tas-snin hadet sura psikoloġika. Il-Maltin qatt ma kienu Sidien f'Pajjiżhom: għal tliet elef sena kienu dejjem taht il-hakma tal-barrani: Feniċi, Kartagiżi, Rumani, Gharab, Normanni, Spanjoli, Kavallieri, Franciżi, Ingliżi kienu wara xulxin is-Sidien ta' Malta u l-Maltin ftit jew wisq kienu dejjem minsijin, mgħakksin, maħqurin: għalhekk huma qatt ma kellhom dak l-ideal ta' Patrija li għandhom il-Pajjiżi l-kbar: dak is-sens u l-hena ta' helsien, ta' ġustizzja, ta' nazzjonalità indipendenti, qatt ma kien patrimonju tagħhom ... u xi whud għadhom ma jistgħux jifhmu kif Malta tista' tkun nazzjon għaliha, u għadhom iharsu lejn ix-xellug u lejn il-lemin biex jingħaqdu ma' haddiehor: tant illi l-kelma Nazzjonalist f'Malta tfisser min jiċhad in-nazzjonalità Maltija u jfittex ohra."

Dawn huma fehmiel li Dun Karm ma kienx jesprimihom ta' sikwit f'ghamla hekk ċara, għad li vrusu miżgħudin b'tifsirithom. Dan għaliex Dun Karm kien serju wisq biex jiċċerċer fil-polemiki żorri u bosta drabi hamallli li tant ihobbu jidhlu fihom nies ta' stoffa inqas minn tiegħu. Imqar meta jwieġeb lil Pino Donati għall-hbit li għamillu dan it-Taljan²⁷, iżomm il-kalma u juri li jisboq il-qilla personali bil-maturità tiegħu. U lil dawk kollha li kienu juru ruhhom inqas irġiel milli kien jistenniehomm kien ġa qalilhom kif jahasibha dwarhom:

*Ix-xjuħ li kellna dari
Kellhom xi qawl bħal dan:
"Asaħħ kelmet il-Maltin
Minn halfet is-Sultan."
Izda xi nies ta' żmienna
Dal-qawl ma jemmnux bih,
Għax il-Progress għallimhom
Iduru ma' kull riħ.*

B'lehen sieber u mrażżan (jew irzin, kif kien ihobb jgħid il-poeta nnifsu) Dun Karm għażel li ma jahlix żmien magħhom u hinu jahtru għall-kitba ta' temi oghla u aktar fuqana. Il-ġmiel ta' Dun Karm fl-aqwa tiegħu jisboq it-tilwim u l-ġlied pettegolu jew partiġjan li ma kienx intelletwali biżżejjed biex iqanqal fih hsbijiet għolja. Dun Karm kien isib, mela, xi jgħagħlu jixxieghel b'lehma, meta jhars lura lejn l-imghoddi u jilmah sehem Żebbuġin qalbiena li barra milli semmiehom f'*Lil Haż-Żebbuġ*, kitbilhom sunetti u innijiet bħal dawn li ġejjin bil-ghan li jużahom bhala mudelli għan-nies ta' żmienu. Wiehed huwa *Innu lil Dun Mikiel Xerri f'għeluq il-200 Sena mit-Twelid Tiegħu (1737 – 1937)*²⁸ li kien ukoll immużikat u jtkanta, u l-iehor *Lil Mikiel Anton Vassalli*.

Meta wiehed iqabbel l-innu lil Xerri u s-sunett lil Vassalli, ma jistax ma jintebahx b'dawn il-hwejjeġ: fil-każ tal-ewwel ifahharlu qlubitu li wasslitu biex ihars bla biza' f'wiċċ il-



Bust ta' Dun Karm fil-Bibjoteka Nazzjonali

mewt; f'tat-tieni jfahhar il-hsieb nazzjonali oghla u aktar intelletwali li wasslu biex johlom il-holma li huwa jsemmi fl-ittra lil Mikallef Buhagar. Izda l-ghan tieghu li juza liż-zewg persunaġġi storiċi bhala mudelli jnessih id-differenza ideoloġika ta' bejniethom: wiehed jaqbel mal-illuminizju, l-iehor kontrih.

Minhabba l-bixriet fiżiċi u morali ta' rahal dari kbir u kburi, li minnu ma jidhix il-bahar li jfakkrek fit-truf u ċ-ċokon ta' Malta, Haż-Żebbuġ ghandu habta jqanqlek aktar ghal hsu fuqana bhalma hija r-rabta mal-“kobar” ta' art twelidek u jkattarlek l-ghozza ghaliha. Huwa sewwasew meta wiehed iqieghed lil Dun Karm fil-kuntest Żebbuġi, li bosta hwejjeġ jidhru ċari aktar minn qabel. Donnu r-rahall ta' Haż-Żebbuġ inholoq minn ewl id-dinja bhala benniena għall-ideat u l-ideali nazzjonali ta' nazzjon li damet ma fehmet lilha nnifisha u htieġet nies qalbiena biex jifthulha ghajnejha u juruha t-triq lejn id-dinjita tagħha mhux bhala poplu fuq blata żghira f'nofs ta' bahar kbir, izda bhala nazzjon hielsa u b'rajha f'idejha. Fih tweled u trawwem Mikiel Anton Vassalli li ntebah bir-regolarita' tat-tahdit tieghu ²⁹ li bih sthoqqlu li jkun is-sies għall-binja tal-Malti li kien għadu mitluq u mhux imrawwem sewwa. Warajh kellu jiġi Dun Karm li kattar dak li xittel hu u fejn Vassalli, wara li xxieghel u habrek biex iqajjem fuq saqajh l-ilsien, stieden lil min jissokta billi jrawwem il-letteratura tieghu ³⁰.

L-istedina ta' Vassalli, Dun Karm laqagħha u bil-hegga li wiret minghandu hadem l-ghalqa li hallielu f'idejh. Id-differenza wahdenija li fegget bejn ix-xewqa ta' Vassalli u t-temma tagħha f'idejn Dun Karm kienet li waqt li Vassalli xtaq li min imidd ghonqu ghax-xogħol mahlum minnu, jizra' z-zerriegħa tal-kitba Maltija f'art semitika mdemmla b'motivi tal-qedem, bhal ngħidu ahna ġrajjet Ċiru (li wahda minnhom qalibha mir-Rollin³¹), Dun Karm xehet iz-zerriegħa fl-art għammiela tal-kultura Latina mseddqa mhux biss mill-kittieba Rumani tal-qedem izda wkoll min-neo-klassiċisti Taljani. Kif għamel Dun Karm sewa ta' gid akbar sewwasew ghax tieghu kienet għazla li tidwi diwi aqwa tar-ruh fil-kelma: kelma Semitika b'ruh Latina. Kif ghidna matul it-tahdita, il-*paradigm shift* li għamel Dun Karm ma kienx għal kollox shih. Għad li ċcaqlaq mill-qagħda tal-bidu ta' kittieb bit-Taljan għat-tieni qagħda ta' kittieb bil-Malti (ċaqliqa kbira li heddet li thezžeż l-iskjerament kulturali b'effetti kbar imqar fil-qasam politiku), huwa ma warrabx l-ghejjun kulturali u letterarji li kien soff minnhom u twettaq bihom. Bhalma jiġri dejjem fil-fenomeni mfisser minn Kuhn, ir-rizultat ahhari jkun tahlita taz-zewg qagħdiet, il-qadima u l-gdida. Sewa wkoll bhala r-rikonċiljazzjoni bejn l-isfond “Semitiku” Żebbuġi ta' Dun Karm mal-kultura Latina li kiseb min-“naha t'isfel” ³² u li biha taffa wkoll il-kriżi spiritwali qalila li hakmitlu qalbu u sewdithielu għall-mewt. Is-sura tat-tahlita f'Dun Karm hija, fuq kollox, mera xierqa tat-tahlita wahdenija li hija l-bixra ewlenija tar-ruh Maltija, hajja u qalbiena.

Nota dwar l-ghejjun:

Il-kotba msemmijin fit-test tat-tahdita huma l-ghajn ewlenija għat-tema; izda magħhom qed jitnizzlu wkoll kotba oħrajn li b'mod jew iehor ikattru t-tagħrif mimsus fuq fuq. Minkejja l-ghadd kbir ta' kitbiet li deħru dwar Dun Karm kemm f'hajtu kemm wara mewtu, l-aqwa studji li saru fuqu huma dawk tal-Professor Oliver Friggieri, li għad li hu nnifsu jista' jitqies bhala wiehed mill-kittieba ewlenin tas-Snin Sittin tas-seklu l-iehor li fihom fegget polemika ideoloġika qalila fiċ-ċrieki letterarji u fil-ġurnali ta' dak iz-żmien u sehh qtugh mill-qiegh minn mal-iskola Dunkarmjana, raddlu l-akbar ġieħ billi dahhlu fil-kuntest storiku reali tieghu; lil hinn minn dil-hidma lieżma, Friggieri ġabar il-poeziji kollha ta' Dun Karm u haffef mhux bi fit ix-xogħol tat-tiftix



Pittura ta' Dun Karm fil-Parroċċa ta' Haż-Żebbuġ

ghall-istudjużi u għall-istudenti.

Cardona, G., (1972), *Dun Karm – Hajtu u Hidmietu*, Klabb Kotba Maltin.

Ciappara, S., (1882), *La Storia del Żebbuġ e della sua parrocchia*; mahruġ it-tieni darba bhala *Ġrajjet Haż-Żebbuġ*, trad. ta' Frans Sammut, 2001.

Cremona, N., (1929), *Mikiel Anton Vassalli u Żminijietu*, Malta.

Daly, G., (1980), *Transendence and Immanence: A Study in Catholic Modernism and Integralism*, Oxford.

De Felice, R., (1972), *I giornali giacobini italiani*, Milano: Feltrinelli.

Dimech, M., (1898), *Il Bandiera tal Maltin, giurnal mehtieg*, Malta.

Dun Karm (1936), *Ugo Foscolo, L-Oqbra, dahla qlib u tifsir*, Stamperija tal-Gvern.

Durant, W. & A., (1968), *The Lessons of history*, New York: MJF Books.

Emiliani, A. (1911), *I francesi nelle Marche, 1797 – 1798*, Falerone.

Falconi, C. (1967), *Popes in the twentieth century*, Londra.

Friggieri, O., (1980), *Dun Karm – Il-poeżiji miġbura*, Klabb Kotba Maltin u Karmen Mikalleg Buhaġar.

Getto, G. (1975), *Opere di Giacomo Leopardi*, Milan, Mursia editore.

Mikalleg Buhaġar, K., (1997), *L-Ittri ta' Dun Karm lil Karmen Mikalleg Buhaġar, miġbura b' dahla minn Oliver Friggieri*, Malta: PEG.

“Malta”, *organo del Partito Nazionalista*, Malta: 29 ta' Settembru 1934.

Praz, M., (1930), *La carne, la morte e il diavolo nella letteratura romantica*, Firenze: Sansoni.

Sammut, F., (1982), “New Directions in Maltese poetry”, *Hyphen*, Vol.III, Number 2, New Lyceum.

Vassalli, M.A. (1828), *Motti, aforismi e proverbi maltesi*, Malta.

¹ Kappella li bena bil-ghan li ma jkollux għalfejn jindifen fir-roqgħa mħollija apposta għall-qassisin tar-Rahal billi kien kisirha magħhom bl-ikreh minhabba f' mottivi politiċi u wkoll għaliex ma kienx qassis li jahdem fil-parroċċa. Ma nistagħġibx li “sepulkru” hadha mill-Foscolo li kif jistqarr hu nnifsu użaha flok iċ-ċimiterju ta' Pindemonte li għażilha għax ġeġja mill-kelma Griega Nisranija li tfisser “serhan” u “mistrieh”. Jekk hu hekk, Dun Karm iktar ried jahseb f' qabru bhala l-mafkar tiegħu bhala poeta milli bħalma kienu l-oqbra ohrajn, imqar ta' shabu l-qassisin li hu kien iqsisihom inqas minnu.

² *La Storia del Żebbuġ* ta' Ciappara hareġ fl-1882 u kien jintuża fl-iskola għat-tagħlim tat-Taljan u tal-istorja. Inqaleb għall-Malti minn Frans Sammut u hareġ fl-2001 mill-Każin tal-Banda u Soċjali 12 ta' Mejju.

³ Fil-*Pronostu* Malti tal-1993, mas-sunett *Wied Qirda* li deher hemm għall-ewwel darba, Dun Karm kiteb hekk bhala nota: “Sas-seklu XVII – jiġifieri sa mitejn sena ilu – dan il-wied li jgħaddi taht ir-rih ta' Haż-Żebbuġ, idur fil-wisa' ma' Hal Qormu u jiftah fil-Marsa, kienu jgħidulu “Handaq”. Il-lum jissejjah “Wied Qirda”. Tradizzjoni li ma giet nieqsa qatt iżzomm illi dan il-wied ha dan l-isem wara taqtigħa u qirda kbira ta' Torok li għamlu ż-Żebbuġin f' dan il-wied, qrib il-knisja tal-Viżitazzjoni. (Ara: Ciappara, Sac.Salvatore – *Storia del Żebbuġ* – , u Ferris, Achille – *Storia delle chiese di Malta e Gozo*). M'għandniex xi nghidu, Dun Karm kien qed jara l-wied min-naha ta' Haż-Żebbuġ, għax l-isem “Handaq” baqa' jithaddem fin-naha ta' Hal Qormi fejn ma jibqax wied iżda jsir tabilhaqq handaq.

⁴ Ciappara jsejthilhom “*della nuova fabbricazione*”, jiġifieri wara s-snin tletin tas-seklu tmintax, snin ekonomikament meqjusa bhala ta' ghana kbir billi ġew wara snin meta ż-Żebbuġin kienu ewlenin fin-negozju tal-“*corso*” u kienet qed tixxittel ġmielha wkoll l-industrija tal-qoton.

⁵ Caruana, fi żmien kien wiehed min-neguzjanti l-kbar tal-qoton. Missieru kien logutenent ta' Haż-Żebbuġ fejn huwa twieled u b' rabtiet kbar mal-Imdina hekk li Caruana kien kanonku tal-Kapitlu u fi żmien l-Imblokk tal-Francizi tlahhaq general tal-Maltin minn shabu l-Kononċi tal-Imdina.

⁶ Dun Karm (1936), *Ugo Foscolo, L-oqbra, Dahla qlib u tifsir*, Stamperija tal-Gvern, p.20, nota 67. Das-sunett ta' foscolo li jissemma hawnhekk huwa meqjus mill-kritiċi bhala wiehed mill-aqwa tal-poeżija Taljana juri wkoll l-imhabba ta' Foscolo għal ommu l-ohra, art twelidu. Dit-tematika hija riflessa kollha kemm hi fil-poetika ta' Dun Karm: l-imhabba għal ommu fizika u għal dik spiritwali, viz. Malta, art twelidu. Wiehed malajr jintebah għaliex Dun Karm inkileb wara das-sunett. Fih Foscolo jerga' jagħti l-hajja lill-ġenna mitlufa tat-tfulija u magħha jhallat dell il-mewt u t-tema tal- “qabar”. Wahda mill-ittri ta' Foscolo lil ommu tixhed l-imhabba kbira li kellu għaliha. Wiehed jista' jisthajjel li Dun Karm kien midhla ta' din l-ittra li dehret minn jaf f' kemm-il ktieb li seta' ġie f' idejn Dun Karm: “Non sono figliulo disleale e snaturato se ti abbandono,” kiteb Foscolo hu u tielaq lejn Londra, “perchè vivendoti più lontano, ti sarò sempre più vicino col cuore, e con tutti i pensieri; e come in tutte le vicende della mia diversa fortuna io fui sempre eguale nell'aiutarti, così continuerò, madre mia, finchè avrò vita e memoria, e la mia santa intenzione e la tua benedizione m'assisteranno.”

- ⁷ Fil-fatt snin wara Cremona ghamel it-tiftix tiegħu dwar Vassali fuq suġġeriment ta' Dun Karm innifsu. Cremona uża hafna wkoll il-għajnuna ta' Żebbuġi iehor, il-ġurnalista Ġużè Gatt fit-tiftix tiegħu li wassal għall-bijografija mxandra biċċa biċċa f'*Il-Malti* u mbagħad fil-volum *Mikiel Anton Vassalli u Żminijietu*. Ta' min wiehed jintebah li waqt li Cremona tkellem ċar u bla tlaqliq dwar l-ideoloġija ta' Vassalli, Dun Karm baqa' jtkellem dwarha bil-mod indirett tal-poezija: kienet id-dehxa li ha fis-Seminarju li żammitu lura milli, bhala qassis jtkellem bi kliem sabih dwar Vassalli li kien baqa' mwarrab mill-Knisja u bosta mill-kotba tiegħu kienu miżmumin fi kmamar sigrieti fis-Seminarju – tifikira ta' meta l-Knisja tkun xtrat jew kisbet kull kopja li setgħet issib minnhom halli twarrabhom minn idejn il-fidili tagħha?
- ⁸ Dan il-mudell m'għandux jittiehed bhla sinjal li Dun Karm kien għal kollox poeta Romantiku, jew, min-naha l-oħra li ma hax sehem fl-“estasi” tar-Romantiċi għax kif jgħid Mario Praz, it-termini antitetiċi “romantiku” u “klassiku” huma approssimattivi. Waqt li jtkellem dwar Alcman li jfakkru f'Monti fil-virus li jqanqal tifikira tagħhom Dun Karm innifsu, Praz jibqa' jstosni li Alcman m'huwiex poeta romantiku. Il-versi li Praz jislet minn Monti huma sewwasew dawn:

*Oh perchè non poss'io la mia deporre
D'uom tutta dignitate, e andar confuse
Col turbine che passa, e su le penne
Correr del vento e lacerar le nubi,
O su I campi a destar dell' ampio mare
Gli addormentati nemi e le procelle!*

Mario Praz iwissina biex noqogħdu b'seba' għajnejn kif inlaqqmu lill-poeti bil-“laqmijiet” mahluqa minn Goethe u minn Schiller. – *La carne, la morte e il diavolo nella letteratura romantica*, (1930, Firenze: Sansoni). Dit-twissija tghodd qatigh għall-każ ta' Dun Karm. Id-dahla għall-ktieb ta' Praz tiswa mitqilha deheb biex mhux biss insiru nafu aktar dwar il-qrubija bejn il-klassiku u r-romantiku iżda l-qagħda li ha Dun Karm wara li dawn iż-żewġ “modi” letterarji kienu għaddew minn fuq wiċċ l-Ewropa. Li hu żgur – u Dun Karm dan qatt ma jhallina ninsewh – Dun Karm huwa poeta Nisrani u l-lehma romantika tiegħu, kif jgħid Oliver Friggieri, tregġa' lura r-romantiċizmu lejn l-għeruw insara tiegħu. Imqar meta jersaq lejn motivi erotiċi bhal fil-poeziji msemija f'dan l-istudju, Dun Karm jara kif jagħmel biex jerga' jishaq li għalih is-safa tar-ruh, kif murija u mwegġġha mill-moralità Nisranija hija l-aqwa bixra – il-virtù li fis-sew tiġdbu lejn ix-xebbiet li jsemmi fi vrusu.

- ⁹ Falconi, Carlo, (1967), *Popes in the Twentieth Century*, traduzzjoni bl-Ingliż, Londra, p.76.
- ¹⁰ Daly, G.,(1980), *Transcedance and Immanence: A Study in Catholic Modernism and Integralism*, Oxford, p.165.
- ¹¹ Taht Monsinjur Umberto Benigni, li kien jahdem fil-qalba tal-Vatikan, din l-Inkwizizzjoni wasslet għal qagħda fejn imqar kelma mliissna bla hsieb f'refettorju jew fil-parlatorju tas-Seminarju ġġib kundanna u hatra tat-tagħlim tibdilha fl-eżilju f'xi rahal imbiegħed mill-qalba taċ-ċiviltà. Hadd ma kien jista' jkun fdat għaliex kont issib sew studenti u kemm hbieb antiki jahdmu minn taht max-xibka ta' spjunaġġ ta' Benigni, jew għaliex mingħalihom qed jaqdu dak li hu dmirhom jew biex jinhabbu. (Falconi, C., op cit, p.54).
- ¹² Id-differenza bejn Muscat Azzopardi u Manwel Dimech (li kien jgħajru bil-laqam ta' *Il-Pagun*) kienet li Muscat Azzopardi kien leali kejn il-Knisja Kattolika u l-Malti ma ridux ikun jiswa biss bhala bandiera tal-klassi tal-haddiema iżda tal-klassijiet kollha tal-Maltin. Muscat Azzopardi kien fit-triq tan-nofs bejn l-Istricklandjani u l-gruppi “Nazjonalisti” ta' dak iż-żmien. Id-differenza bejn dawn iż-żewġ tajfiet tista' tintlema, fil-qosor, f'kitba ta' M.E. Strickland fin-*National Review* ta' Marzu 1923 bhala twegiba għal dak li kien inkiteb fis-*Secolo* fi żmien l-ghoti tal-awtonomija: “*The Secolo of May 3, 1921, commenting on the grant of self-government to Malta, after calling it an Italian island, goes on to state that in Malta there are 180,000 inhabitants, of whom 160,000 are Italians, 10,000 British, and the rest Arabs! Thus do partisan newspapers glaringly misrepresent facts. By frequent repetition of such-like mis-statements the Italian public verily believe that our Maltese Islands are part of “Italia Irredenta”, and ignorant Europeans are led to believe that the Maltese are Italians. In truth, the Maltese are of Phoenician origin. Maltese is a language older than Hebrew and Arabic, and not more than 22 per cent of the 244, 680 inhabitants can understand a word of Italian! Yet it is undeniable that there are, and have been for years, many influences at work, aided by indirect causes, to suppress true Maltese Nationalism*”. Dan it-“*true Maltese Nationalism*” huwa sewwasew dak in-Nazjonalizmu li ried irrawwem Dun Karm. Fuq ix-xaqliha l-oħra tad-dibattitu, li bosta drabi kien jinżel f'livelli baxxi hafna b'Enrico Mizzi jgħajjar lil Strickland “*il Gran Meticcio*” (il-Half-caste il-Kbir, li tista' t'fisser li Strickland kien nofsu Ingliż u nofsu Taljan kif tassew kien, jew nofsu Ingliż u nofsu Afrikan minhabba fit-teorija tan-nisel Feniċju li kien imexxi u li lill-Mizzjani kienet tghaddabhom

bil-kbir). Fil-fatt Mizzi, f'editorjal tal-ġurnal tal-PN kiteb hekk fl-1931, “*La strenua difesa dell’Italianità di Malta, che I nazionalisti sono stati costretti a sostenere davanti alla Commissione d’Inchiesta, ha toccato un punto veramente nevralgico quando s’è trattato di definire i rapporti tra lingua e dialetto. Qui, a fini di bassa ciurmeria politica, si è creato e si mantiene (invero senza badare a spese) un artificio sentimentale che consiste nel pretendere che, dopo aver sopravvalutato il Maltese fino ad elevarlo al rango di un immaginario protolinguaggio dell’umanità, sia interdetto ogni più ragionevole apprezzamento del valore effettivo della nostra parlata, pena in caso contrario gli anatemi più grotteschi per ...eresia patriottica.*”

¹³ Il-*paradigm shift* li sehħ f’Dun Karm tnissel sewwasew malli t-trauma li ġarrab il-poeta ġaġhlitu jkun propens biex iħoss l-istimulu tas-“sejbiet il-ġodda” dwar il-Malti bhala l-lisien nazzjonali li bih il-poplu jsir nazzjon u li twasslulu minn Ġużè Muscat Azzopardi u Dun Pawl Grima. Nistgħu nġhidu li l-kriżi personali tiegħu Dun Karm għarraġha fil-kriżi nazzjonali li huwa lemah fid-dawl ta’ li qalulu Ġ.M.A u Grima.

¹⁴ Bhal shabu tal-*Partito Nazionale*, Muscat Azzopardi ma kellu l-ebda mhabba lejn l-Imperu Inġliż Protestant, iżda bhal dawk li ma kellhom xi xewqa li jgħaqqdu lil Malta mal-Italja (fosthom dawk li kienu jistqarru li jagħmlu sehem mill-*Comunità italiana a Malta*), huwa ma riedx li minhabba fl-*Irredentismo* Taljan, il-Maltin jibqgħu ma jsibux l-identità nazzjonali tagħhom kif murija minn Vassalli li Muscat Azzopardi baqa’ ma haddan qatt għall-istess raġunijiet reliġjużi li żammewh mifrud minn Dimech. Il-mudelli storiċi ta’ Muscat Azzopardi kienu Dun Mikiel Xerri u dawk li thabtu b’riżq Malta Kattolika kontra l-erżjarki tar-Rivoluzzjoni Franċiża u fit-traduzzjoni tal-Bibbja li hareġ fl-1896 jagħmilha ċara li f’xogħlu warrab għal kollox, u b’għan, ix-xogħol magħmul minn Vassalli fl-istess qasam.

¹⁵ Ix-xebbiet ta’ Dun Karm m’humieħ in-nisa tar-Romantiċi bhal, nġhidu ahna, in-nisa ta’ xi Gautier jew xi Moreau, iżda gwejdin u twajbin bhat-tallaba magħrufa ta’ Achillini:

*Sciolta il crin, rotta I panni, e nuda il piede
Donna, cui fe’ lo Ciel povera e bella,
Con fioca voce, e languida favella...*

u l-iktar l-iktar bhall-ideal femminili mfisser minn Shelley f’*Alastor*:

*He dreamed a veiled maid
Sate near him, talking in low solemn tones.
Her voice was like the voice of his own soul
Heard in the calm of thought...*

¹⁶ Dun Karm kien, m’għandniex xi nġhidu, qed iħoss il-miġja tal-waqgħa tal-morali l-qadima msahha u mirfuda mill-*piccolo mondo antico* (biex niehdu isem xieraq hafna minn Fogazzaro), jiġifieri mid-dinja tal-biedja li Dun Karm kien midhla sew tagħha f’Haż-Zebbuġ ta’ tfulitu. Li hass Dun Karm kien u l-ewwel mewġiet ta’ taqlib l-ilma mqanqlin mir-Rivoluzzjoni Industrijali li kienet sehhet lil hinn minn xtutna. Hemm deskrizzjoni tajba hafna ta’ dit-taqliba mill-qiegħ mogħtija minn Will & Ariel Durant: “*Gadually, then rapidly and ever more widely, the Industrial Revolution changed the economic form and moral superstructure of European and American life. Men, women, and children left home and family, authority and unity, to work as individuals, individually paid, in factories built to house not men but machines. Every decade the machines multiplied and became more complex; economic maturity (the capacity to support a family) came later; children no longer were economic assets; marriage was delayed; premarital continence became more difficult to maintain. The city offered every discouragement to marriage, but it provided every stimulus and facility to sex. Women were “emancipated” – i.e., industrialized, and contraceptives enabled them to separate intercourse from pregnancy. The authority of father and mother lost its economic base through the growing individualism of industry. The rebellious youth was no longer constrained by the surveillance of the village; he could hide his sins in the protective anonymity of the city crowd. The progress of science raised the authority of the test tube over that of the crosier; he mechanization of economic production suggested mechanistic materialistic philosophies; education spread religious doubts; morality lost more and more of its supernatural supports. The old agricultural moral code began to die.*” (The Lessons of History, 1968, New York, MJF Books, p.39).

¹⁷ Irrid nġhid iżda li jien kont noqgħod ma’ nannti li dak iż-żmien kellha fuq it-tmenin sew, jiġifieri tampar Dun Karm.

¹⁸ Ta’ min wiehed jgħid li mhux biss Dun Karm kiteb sunetti lil Monti, iżda Foscolo nnifsu kiteb il-kant *AVincenzo Monti* fl-1805, u wiehed mill-aqwa xogħlijiet kritiċi tiegħu bl-isem *Le osservazioni sul poema del bardo di V. Monti*, u li mbaġhad sar l-ghadu tiegħu, m’għandniex xi nġhidu, minhabba t-thaddim tal-Illuminiżmu mxxerred mill-Franċiżi min-naha ta’ Foscolo. Hawnhekk ukoll Dun Karm kien maqbud bejn haltej. Bhalma jhobb kemm lil Vassalli (Illuminista) u kemm lil Xerri (“Sanfedista”), huwa jhobb kemm

lil Foscolo u kemm lil Monti.

- ¹⁹ *Ara Il Sabato del Villaggio* ta' Leopardi. Bid-dehriet li jaghtina f'idilliji bhal dan u oħrajn bhal *Il passero solitario* u *La Quite dopo la tempesta*, Leopardi johloq il-"miti moderni" b'kuntrast mal-"miti l-antiki" fejn jidhlu Erkole, Orfew u Ewdrice. Dun Karm jissieheb b'għaxxa f'dawn il-miti li kienu wkoll il-miti ta' rahal twelidu u tal-kampanja li kien tant iħobb fi tfulitu li minnhom, bhal Leopardi, Dun Karm jislet tagħlimiet morali u għall-hajja. Kemm fil-każ ta' Leopardi u kemm f'dak ta' Dun Karm dawn il-poeżziji ma jridux jittieħdu biss bhala xbihat tal-pajsaġġ jew dehriet ċkejknin u helwin tal-hajja tal-kampanja. Giacomo Leopardi jgħid hekk: "*Io fo poca stima di quella poesia che, letta e meditate, non lascia al lettore nell'animo un tal sentimento nobile, che, per mezz'ora, gli impedisca di ammettere un pensier vile, e di fare un'azione indegna.*" Ara: Giovanni Getto (1975): *Opere di Giacomo Leopardi*, Ugo Mursia editore, Milano; is-silta tinsab fid-*Dialogo di Timandro e di Eleandro*, p.392. Għal Leopardi u hekk ukoll għal Dun Karm warajh, il-poeta jrid jgħaxxaq "*prima l'orecchio e poi l'intelletto*".
- ²⁰ Dil-kelma ma kinitx magħrufa biss miż-Żebbuġin, m'għandniex xi nghidu; kienet tagħmel sehem ukoll mill-qawl Malti "Qabil il-baġħal jidher meta hu ta' debba jew ta' hmar" u f'qawl 280 fil-*Motti, ecċ.*, ta' Vassalli (1828): "Il-fula bint il-miżwed, u l-bniedem bin qabilu, sew abjad ikun, sew iswed".
- ²¹ Għad li Dun Karm isemmi minnufih id-dizzjunarju ta' Falzon, dan x'aktarx jagħmlu biex isahhah il-fehma dwar it-tifsira mal-qarrejja li ma kinux jafu t-tifsira li l-bdiewa Żebbuġin, fost bdiewa oħrajn, kienu jagħtuha.
- ²² Ta' min wiehed isemmi hawnhekk l-famużi versi Faxxisti, *Marinetti basta così*. F'iktar minn sens wiehed, il-Faxxizmu kien pass lura fil-mixja taċ-ċivilta' tal-Punent u tad-dinja li thares lejn il-Punent bhala t-torċa li tixhet id-dawl fuq il-mogħdija li tiehu lejn l-għerf u l-għarfien tal-bniedem.
- ²³ L-ewwel manifest ta' Manwel Dimech insibuh fl-ewwel harġa ta' *Il Bandiera tal Maltin, Giurnal Mehtieg* (8 ta' Jannar 1898): "(Dan il-ġurnal) ifttx biex idarri lill-Maltin sa minn zġurithom biex jgħoddu rwieħhom b'nies, ma jċkinux, bhal ma jagħmlu, quddiem il-barranin, u ma jgħidux iżjed illi Malta hija ta' din jew ta' dik in-nazzjon, bħallikieku huma ma kienu xejn fid-dinja, bħallikieku huma m'humieħ nazzjon ukoll, bħallikieku Malta m'hix tagħhom, bħalma kienet ta' missirijiethom. Jagħmel kemm jiflah ukoll biex juri lin-nazzjon Maltija x'inhi u x'mhix, x'imissha tkun u x'ma jmisshieħ tkun, għaliex hija dak li hi, u m'hix dak li jmissha, li jisthoqqilha u li tista' tkun. Fl-aħħarnett iqisu dmir tiegħu li jawhad il-ħsbijiet tal-Maltin u l-Għawdxin tad-dinja kollha fi ħsieb wiehed, u jgħaqqad qlubhom f'qalb wahda..."
- ²⁴ M'għandniex għalfejn nistagħbu li f'Dun Karm m'hemm l-ebda ħjiel tal-ġlieda tal-klassi haddiema-sidien. Lanqas fl-istoriku kbir George Trevalyan (1876-1962) ma tidher din il-bixra li fl-Ingilterra saret magħrufa u kisbet wisa' bhala suġġett għalih fis-snin tat-Tieni Gwerra Dinjija meta beda jixxittel l-istudju storiku magħruf bhala *New History* (l-Istorja l-Ġdida). Kemm Trevalyan u kemm Dun Karm kienu ħassieba b'għerquhom fis-seklu dsatax u qajla mlewna mill-bixriet ewlenin tas-seklu għoxrin li fis-sew għollew rashom bhala dixxiplini għalihom, l-ewwel wara t-Tieni Gwerra Dinjija u mbagħad fis-snin sittin meta kemm l-istoriku u kemm il-poeta lanqas biss kienu għadhom f'did-dinja.
- ²⁵ Lanqas fin-Nazisti ma seta' dal-partit tar-*Religio et Patria* jsib xejn li jmur kontra l-ideoloġija tiegħu għaliex imqar Hitler fil-*Mein Kampf* kien wera l-fehma li ma jtennix l-iżbalji tal-*Kulturkampf* li minħabba fiha l-Kattoliċi Ġermanizi kienu sfaw mahruqa u l-Vatikan dar kontra l-Ġermanja ta' Bismarck. Jekk kien hemm ideoloġija li kienet bil-miftuh u bla ħabi kontra l-Knisja u saħansitra kontra Alla, din kienet imħaddna mix-xellugin u mill-Bolxeviki; min-naha l-oħra l-ħakkiema ta' Malta kienu Protestanti li bosta minnhom kienu wkoll fi ħdan il-Mažunerija – għaqda li kemm Hitler kemm Mussolini haduha qatta' bla habel kontrieħa minħabba fil-kilba totalitarja li kellhom biex jikkontrollaw il-hajja ta' ġnushom u tal-kompajżani kollha tagħhom.
- ²⁶ M'humieħ it-tifkiri ta', nghidu ahna, l-imtieħen tal-Medjuevu li baqqu magħrufin bhala ċentri ta' setgħa u qawwa politika billi sjiedhom kellhom ħakma qawwija fuq l-inħawi li kienu jafu l-ikel tagħhom lilhom.
- ²⁷ Ċertu Pino Donati ħabat għal Dun Karm bl-artiklu "*La Zecca che non l'azzecca*" fil-*Malta*, 29 ta' Settembru 1934, p.l. Bis-sunett tiegħu, Dun Karm jixhed il-maturità etika tiegħu bhala bniedem u kif jistqarr u jishaq hu nnifsu, bhala qassis Nisrani.
- ²⁸ Dan l-innu thejja għall-festa tal-anniversarju ta' twelid Xerri minn kumitat maħtur f'Haż-Żebbuġ fl-1937 b'Dun Karm wiehed mill-presidenti onorarji. Dun Mikiel Xerri (1737 – 1799) kien tghallem l-ewwel għand il-qassis Żebbuġi, magħruf għal għerfu, Dun Salv Pace li kien jgħallem is-Seminarju u mbagħad tghallem Montpellier. Bhala professor tal-filosofija l-Universitá kien jgħallem kontra l-feħmiet tal-Illuminiżmu, kif jidher mit-teżarji li l-istudenti tiegħu kienu jiktbu taht it-tmexxija tiegħu, fosthom wiehed imsemmi "*Contro il cittadino ginevrino*" jiġifieri Jean-Jacques Rousseau. Bhala konservattiv Xerri kien minn ewl id-dinja kontra

r-Rivoluzzjoni Franciżi u kontra l-Gvern Rivoluzzjonarju li halla warajh il-General Bonaparti meta baqa' sejjer fi triqta lejn l-Eġittu. Għal sehm u fi-rewwixta kontra l-Gvern Rivoluzzjonarju, Xerri safa kkundannat għall-mewt u miet mewta qalbiena. Dun Karm qajla jidher li ta kas tad-differenza ideoloġika bejn Vassalli u bejnu. Waqt li l-ideoloġija ta' Vassalli kienet dik Illuminista u mhaddna u mxerrda mir-Rivoluzzjonarji Franciżi, ta' Dun Mikiel Xerri, bhal dik imhaddna mill-Isqof F.S. Caruana minn Settembru 1798 lil hinn, kienet dik tas-Sanfedisti u ta' Ferdinandu IV ta' Napli (wara, Ferdinandu I taż-Żewġ Sqallijiet) miġbura fil-Kredu mfassal b'għieh ir-Re: *"Io credo nella potente Monarchia di Napoli, creatrice della subordinazione, Felicità del Principe Ereditario Re, Figli unico Signore nostro, il quale fu concepito di vera Religione nacque in grembo di S.Chiesa sua pura Vergine, e Madre, patì sotto l-infame gran Mastro Ariola, fù crocifisso da gran Scuola d'Empij, e traditori, morì al suo Regno fù sepolto in una Nave, discese nel Mediterraneo nel 3o giorno nelle Calabrie, dove stette per poco alla destra del Cardinale Ruffo, e potente: Di là ha da venire a giudicare l'impuri, e sfrenati Giacobini. Io credo nello spirito potente di questo gran Monarca, pieno di sue eroiche virtù. La Comunione a suoi fedeli popoli, e niuna remissione a suoi impotenti nemici. La resurrezione del Regno, la vita perpetua e morale de suoi fedeli. Così sia."* (Emiliani, A. (1911) *I francesi nelle Marche, 1797 – 1798*, Falerone). Fil-poezija tiegħu Dun Karm ihajjar liż-Żebbuġin jitkabbru bil-kobor ta' nieshom ("qabilhom") halli jimxu fuq passihom. L-imhabba li Dun Karm kellu għal rahal twelidu tnessih konsiderazzjonijiet li min jistudja l-istorja bhala grajjiet li sehew tassew ma jistax iwarrabhom.

²⁹ Huwa fatt li waqt li l-lessiku tradizzjonali taż-Żebbuġi u l-idjomi tiegħu huma aktar Semitiċi minn ta' mkejjien ohra, għax anqas mittiefsa mill-ilsna l-ohrajn li kienu jlewnu t-tahdit tal-inhawwi t'isfel u tal-ibliet, il-mod kif juza l-verbi u l-bqija tal-binja tat-tahdit huma aktar regolari wkoll. Vassalli li, m'għandniex xi nghidu, kien jafu sew, intebah li seta' jinqeda bih, aktar milli b'tahdit iehor, sabiex jibni l-grammatika tiegħu tal-Malti.

³⁰ Vassalli, bhala bniedem tas-Seklu tad-Dawl, hass dak li "sehbitu" fl-ideoloġija illuminista, Eleonora Fonseca Pimentel (1752 – 1799), hasset meta kitbet hekk fuq in-Naplitan taht il-Borboni: *"Se ben si rimonti alla cagione de' nostri ultimi mali, si vedranno derivati particolarmente da questa separazione; e tuttavia la plebe diffida de' patrioti, perché non gl'intende. In una parola, per fin che lo stabilimento di una educazione nazionale non riduca la plebe ad esser popolo, conviene che il popolo si pieghi ad apparir plebe."* (*Monitore Napolitano*, Frar, 1799). Ta' min wiehed jghid li Pimentel qed tuza l-kelma *plebe* biex tagħmel distinzjoni bejn poplu li jaf x'inhu l-htigiet u l-jeddijiet tiegħu u għalhekk għandu l-hila jkun protagonista politiku u poplu (*plebe*) li għadu ma lahaqx dik it-tarġa fl-għarfien tiegħu. Hidmet Pimentel kienet tixbah qatigh lil dik ta' Vassalli fost il-Maltin. Waqt li Vassalli safa mitfugh il-habs u mbagħad eżiljat għal sehm u fir-rewwixta" li nehiet il-hakma fewdutarja u oskurantista tal-Ordni minn Malta, Fonseca Pimentel sfat mitfugha l-habs u maqlata mal-waqgħa tar-Repubblika Partenopea (De Felice R, 1972, *I giornali giacobini italiani, Feltrinelli*).

³¹ Il-grajjiet tas-Sultan Ċiru miktubin f'għadd ta' volume mir-Rollin kienu popolari hafna fis-seklu tmintax ; kien jaqrahom kulhadd, mhux biss fl-iskejjel fejn sa mis-snin ta' nofs is-seklu kien test ta' tagħlim, l-aktar dawk li kienu jhaddnu t-twemmin u l-prinċipji tal-Illuminiżmu u tar-Rivoluzzjoni Franciża, fosthom Bonaparti. Isemmieh hafna Voltaire li bil-maqlub ta' li jagħmel is-soltu, ma jinqediex bis-sarkażmu qalil tiegħu iżda x'aktarx b'qima.

³² Mogħdija murija minn Vassalli nnifsu fid-*Discorso Preliminare* għal-*Lexicon* fejn għamilha ċara li ried jinqeda biż-Żebbuġi biex jibni l-ilsien nazzjonali u mhux dak tal-ibliet tan-"nahat t'isfel" billi d-djalett ta' dawn kien mgħajjeb b'tahlit mit-Taljan u mill-Franciż. Id-differenza kienet li Dun Karm nehha barra l-kliem "bl-imghawweg" li Vassalli baqa' jinqeda bih sahanitra fil-*Grammatica* tal-1827. Bhalma t-Taljan huwa l-isbah meta mhaddem skont ir-ricetta "*lingua toscana in bocca romana*", hekk ukoll Dun Karm seddaq u sebbah il-fasla ta' Vassalli bit-tirqim tas-sintezi lingwistika barra milli kulturali li għamel.

Tagħrif dwar l-Għaqda u dwar il-Festa

www.bandasanfilep.com.mt